



गोंडवाना विद्यापीठ, गडचिरोली

महाराष्ट्र शासन अधिसूचना क्रमांक २००७/(३२२/०७) विशि-५ महाराष्ट्र अधिनियम १९९४(१९९४ चा महा. ३५) च्या कलम ३ च्या पोटकलम (२) अन्वये दिनांक २७ सप्टेंबर, २०११ रोजी स्थापीत राज्य विद्यापीठ

(परीक्षा विभाग)

एम.आय.डी.सी.रोड, कॉम्प्लेक्स, गडचिरोली-४४२६०५

फोन नंबर ०७१३२-२२३३२० website : gondwanadigitaluniversity.ac

जा.क्र.गों.वि./परीक्षा विभाग/३२१९/२०१५

दि. ०९/११/२०१५

प्रति,

मा. प्राचार्य,
गोंडवाना विद्यापीठाशी संलग्नित
सर्व व्यावसायिक अभ्यासक्रमाचे महाविद्यालये

विषय :- व्यावसायिक अभ्यासक्रमांस प्रवेशित असलेल्या व जात वैधता प्रमाणपत्र सादर न केलेल्या उमेदवारांच्या निकालाबाबत

- संदर्भ :- १. तंत्र शिक्षण संचालनालय, महाराष्ट्र राज्य क्र. २अ/एडीएम/२०१५/१४४६
दिनांक १५ ऑक्टोबर २०१५
२. सहसंचालक, तंत्रशिक्षण विभागीय कार्यालय, नागपूर क्र
तशिस/प्राकाना/शैवि-१/जात वै प्र./२०१५/३३२९
दिनांक २९ ऑक्टोबर २०१५

व्यावसायिक अभ्यासक्रमाच्या मागासवर्गीय विद्यार्थ्यांच्या, विविध आरक्षित विद्यार्थ्यांच्या जात वैधता प्रमाणपत्र सादर न केलेल्या उमेदवारांच्या निकालाबाबतचे उपरोक्त संदर्भिय पत्र संलग्नित केलेले आहे. सदर पत्रानुसार महाविद्यालयांनी विद्यापीठाला आवश्यक माहिती देउन संबंधित विद्यार्थ्यांना कळवावे. तसेच विद्यापीठासोबत पत्रव्यवहार करावे.

मा. परीक्षा नियंत्रक
गोंडवाना विद्यापीठ, गडचिरोली

सहपत्र :- वरील संदर्भिय पत्र अवलोकनार्थ



सहसंचालक, तंत्रशिक्षण विभागीय कार्यालय, नागपूर

शासकीय तंत्रनिकेतन परिसर, सदर, नागपूर

दुरध्वनी क्र. 0712-6465145/46

फॅक्स क्र. 0712-2561663

E-mail : ronagpur.dte@gmail.com


Website: rdtenagpur.org.in

क्र.तशिस/प्राकाना/शैवि-1/जात वै प्र./2015/ 3329

दिनांक:- 29 OCT 2015

प्रति,

कुलसचिव, राष्ट्रसंत तुकडोजी महाराज नागपूर विद्यापीठ, नागपूर
कुलसचिव, गोंडवाना विद्यापीठ, गडचिरोली



विषय:- व्यावयासिक अभ्यासक्रमांस प्रवेशित असलेल्या व जात वैधता प्रमाणपत्र सादर न केलेल्या उमेदवारांच्या निकालाबाबत.

संदर्भ:- तंत्रशिक्षण संचालनालय, म.रा., मुंबई यांचे पत्र क्र.2अ/एडीएम/2015/1446, दि. 15 ऑक्टो. 2015

सोबत व्यावयासिक अभ्यासक्रमांस प्रवेशित असलेल्या व जात वैधता प्रमाणपत्र सादर न केलेल्या उमेदवारांच्या निकालाबाबतचे तंत्रशिक्षण संचालनालय, म.रा., मुंबई यांनी आपणास उद्देशुन लिहिलेले पत्र जोडलेले आहे. सदरहू पत्र आपणाकडे पुढील कार्यवाहीकरीता पाठविण्यात येत आहे.


सहपत्र:- संदर्भाकित पत्राची प्रत

(गुलाबराव ठाकरे)

सहसंचालक

तंत्रशिक्षण प्रादेशिक कार्यालय, नागपूर

प्रत:- प्राचार्य/संचालक, सर्व पदवी व पदव्युत्तर पदवी संस्था, नागपूर विभाग, नागपूर यांना माहितीकरीता





तंत्र शिक्षण संचालनालय, महाराष्ट्र राज्य

3, महापालिका मार्ग, पत्र पेटी क्रमांक 1967, मुंबई 400 001.

दूरध्वनी - 2262 0601, 2269 0602, 2264 1150/51, फॅक्स - 2269 2102.

E-Mail: desk2a@dte.org.in Internet: http://www.dtemaharashtra.gov.in

क्रमांक: २अ/एडीएम/२०१५/१४४६

दिनांक: 15 OCT 2015

प्रति,

कुलसचिव,

मुंबई विद्यापीठ, मुंबई/एस.एन.डी.टी महिला विद्यापीठ, मुंबई/डॉ.बाबासाहेब आंबेडकर तंत्रशास्त्र विद्यापीठ, लोणरे/ पुणे विद्यापीठ, पुणे/ शिवाजी विद्यापीठ, कोल्हापूर/ डॉ.बाबासाहेब आंबेडकर मराठवाडा विद्यापीठ, औरंगाबाद/ उत्तर महाराष्ट्र विद्यापीठ, जळगांव/ स्वामी रामानंद तिर्थ मराठवाडा, विद्यापीठ, नांदेड/संत गाडगेबाबा अमरावती विद्यापीठ, अमरावती/ राष्ट्रसंत तुकडोजी महाराज नागूर विद्यापीठ, नागूर/ सोलापूर विद्यापीठ, सोलापूर/गोंडवाना विद्यापीठ, गडचिरोली

विषय : व्यावसायिक अभ्यासक्रमांस प्रवेशित असलेल्या व जात वैधता प्रमाणपत्र सादर न केलेल्या उमेदवारांच्या निकालाबाबत.....

महोदय,

वरील विषयानुषंगाने कळविण्यात येते की, संचालनालयाच्या वतीने राबविण्यात आलेल्या व्यावसायिक अभ्यासक्रमांच्या प्रवेश प्रक्रियेनंतर प्रवेशित उमेदवारांच्या गुणवत्ता यादया विभागीय कार्यालयांमार्फत पडताळणी करण्यात येतात त्यावेळी गुणवत्ता यादी पडताळणीमध्ये काही मागासवर्गीय उमेदवारांनी जात वैधता प्रमाणपत्र सादर केले नसल्याच्या त्रुटी आढळून येतात. गुणवत्ता यादया पडताळणी केल्यानंतर त्यामध्ये आढळून आलेल्या त्रुटी प्रवेश नियंत्रण समिती आणि संबंधित विद्यापीठांना पत्राद्वारे कळविण्यात येते. मागासवर्गीय विद्यार्थ्यांकडे जात वैधता नसल्यास प्रवेश घेतल्यानंतर ३ महिन्यांत जात वैधता प्रमाणपत्र सादर करण्याचे हमीपत्राच्या आधारे (Proforma H) प्रवेश करण्यात आले होते. शैक्षणिक वर्ष २०१४-१५ मध्ये ज्या मागासवर्गीय उमेदवारांकडे जात वैधता प्रमाणपत्र नाही अशा उमेदवारांनी त्यांचे जात वैधता प्रमाणपत्र दिनांक ३०.११.२०१४ पर्यंत प्रवेश घेतलेल्या संस्थेत जमा करणे अपेक्षित होते.

संस्थेच्या गुणवत्ता यादीमध्ये आढळून आलेल्या त्रुटीपैकी जात वैधतेच्या त्रुटीबाबत संत गाडगेबाबा अमरावती विद्यापीठ, अमरावती यांनी त्यांच्या दिनांक १८.६.२०१५ रोजीच्या पत्रान्वये अशा प्रकारे जात वैधता प्रमाणपत्र नसलेल्या उमेदवारांच्या त्रुट्यांबाबत विद्यापीठाने कोणत्या प्रकारची कार्यवाही अपेक्षित आहे याची विचारणा करून विद्यापीठ स्तरावर अशा त्रुटीतील विद्यार्थ्यांचे निकाल रोखण्यात येतात. तरी अशा त्रुटी असलेल्या उमेदवारांचे निकाल रोखण्यात यावेत किंवा जाहीर करावेत याबाबत स्पष्ट निर्देश देण्याबाबत संचालनालयास कळविले आहे.

शासन निर्णय सामाजिक न्याय व विशेष सहाय्य विभाग क्रमांक सीडीसी -१०/२०१३/प्र क्र ३५/ भावक, दिनांक १५ जुलै, २०१४ रोजी मराठा आरक्षणाबाबत आणि शासन निर्णय अल्पसंख्यांक विकास विभाग क्रमांक अविदि २०१४/प्र.क्र.८१/तासा, दिनांक १९ जुलै, २०१४ रोजी मुस्लिम आरक्षणाबाबत आदेश निर्गमित झालेले होते. त्यानुसार शैक्षणिक वर्ष २०१४-१५ मध्ये व्यावसायिक

सहसंचालक तंत्र शिक्षण

प्रादेशिक कार्यालय, नागूर

सायकल क्रमांक ८००२
दिनांक 26 OCT 2015


D:\Bridges\2014-15\Gen Correspondence\Notice of cancell admission for non submission of validity.docx

अभ्यासक्रमांमध्ये सदर प्रवर्गातील प्रवेश करण्यात आले होते. मात्र या प्रवर्गात प्रवेश घेतलेल्या काही उमेदवारांकडे जात वैधता प्रमाणपत्र नसल्यामुळे अशा उमेदवारांबाबत काय कार्यवाही करावी याबाबतही काही विद्यापीठांकडून विचारणा होत आहे.

✓ व्यावसायिक अभ्यासक्रमांना प्रवेशित उमेदवारांबाबत एकच धोरण असावे या दृष्टीकोनातून कळविण्यात येते की, शासनाच्या धोरणानुसार व्यावसायिक अभ्यासक्रमास प्रवेश घेऊ इच्छिणा-या मागासवर्गीय उमेदवारांपैकी ज्यांकडे जात वैधता प्रमाणपत्र नाही अशा उमेदवारांना प्रवेशानंतर ३ महिन्यात जात वैधता प्रमाणपत्र सादर करण्याचे हमीपत्र घेऊन त्यांचे प्रवेश निश्चित करण्यात आले होते. शासन पत्र उच्च व तंत्रशिक्षण विभाग क्रमांक संकीर्ण २०१५/प्र क्र ४३/तांशि-४, दि. १६.२.२०१५ आणि शासन निर्णय सामान्य प्रशासन विभाग क्रमांक बीसीसी २०१३/ प्र क्र ३५४/ भाग-२/ २०१३/१६-ब, दि. २१.२.२०१५ मधील सूचना विचारात घेऊन व्यावसायिक अभ्यासक्रमांमध्ये शैक्षणिक वर्ष २०१४-१५ मध्ये प्रवेशित झालेल्या मागास विद्यार्थ्यांना जात वैधता प्रमाणपत्र व नॉन क्रिमी लेअर प्रमाणपत्र सादर करण्यासाठी सूचना निर्गमित करण्यात आल्या होत्या. शासन निर्णय दिनांक २१.२.२०१५ मधील परिच्छेद 'इ' मध्ये नमूद केल्यानुसार संबंधित उमेदवारांनी जात प्रमाणपत्र, नॉन क्रिमीलेअर प्रमाणपत्र व जात वैधता प्रमाणपत्र संबंधित सक्षम प्राधिकरणांकडून प्राप्त करून घेणे आवश्यक असल्याने त्यांनी त्यानुसार कार्यवाही करून ती प्रमाणपत्रे त्यांनी प्रवेश घेतलेल्या संस्थेच्या प्राचार्यांमार्फत विभागीय कार्यालयास / संचालनालयास त्यांच्या प्रवेशाबाबत पुढे निर्णय घेण्यासाठी अतिशीघ्र सादर करणे बंधनकारक आहे याची जाणीव त्यांना करून दयावी. त्यांनी उपरोक्त आवश्यक प्रमाणपत्र सादर न केल्यास याबाबत होणा-या परिणामांची जबाबदारी संबंधित विद्यार्थ्यांची असेल याची स्पष्ट जाणीव संबंधित विद्यार्थ्यांना करून देण्यात यावी. तसेच परिच्छेद 'क' मध्ये नमूद केल्यानुसार दिनांक १४.११.२०१४ रोजी मा.उच्च न्यायालयाने दिलेल्या स्थगिती आदेशापूर्वी, शैक्षणिक संस्थांमध्ये शैक्षणिक व सामाजिकदृष्ट्या मागास प्रवर्गासाठी असलेल्या आरक्षणांतर्गत झालेले प्रवेश अबाधित राहतील असे निर्देश देण्यात आलेले असल्याने तुर्तात या संवर्गात प्रवेश घेतलेल्या विद्यार्थ्यांचे प्रवेश रद्द केले जाणार नाहीत व सदर विद्यार्थी परीक्षेस बसण्यापासून वंचित राहणार नाहीत याची खबरदारी घेण्यात यावी असे संचालनालयाचे पत्र क्रमांक २अ/एडीएम/२०१५/६६१, दिनांक ५.५.२०१५ अन्वये या संचालनालयाच्या तंत्रशिक्षण विभागीय कार्यालयांमार्फत सर्व संस्थांना कळविण्यात आलेले आहे.

जात वैधता प्रमाणपत्र सादर करण्याच्या मुदतीबाबत संचालनालयाकडून शासनाशी पत्रव्यवहार करण्यात येणार असून या प्रकरणी शासनाकडून आदेश प्राप्त झाल्यास त्यानुसार सर्व विद्यापीठांना अवगत करण्यात येईल. तोपर्यंत अशा विद्यार्थ्यांचे निकाल रोखून ठेवण्यात येऊ नयेत, ही विनंती.

आपला,


(डॉ. सुभाष महाजन)

संचालक, तंत्रशिक्षण, महाराष्ट्र राज्य, मुंबई

प्रत माहितीसाठी

१) मा.प्रधान सचिव, महाराष्ट्र शासन, उच्च व तंत्रशिक्षण विभाग, मंत्रालय, विस्तार भवन, मुंबई ३२ यांना माहितीसाठी

२) सहसंचालक, तंत्रशिक्षण विभागीय कार्यालय, मुंबई, पुणे, नाशिक, औरंगाबाद, अमरावती, नागपूर यांना माहिती व आवश्यक त्या कार्यवाहीसाठी